


Kitba ta' Mario Fenech

# Id-Devozzjoni lejn San Ġużepp fir-Rahal ta' Hal Tarxien



Huwa fatt maghruf sew li fil-gżejjer Maltin id-devozzjoni lejn il-Qaddis Patrun tal-Knisja Universali San Ġużepp hija wahda mifruxa sew u xhieda ta' dan, huma l-ghadd kbir ta' artali u statwi li nsibu fil-knejjes, ismijiet ta' toroq u statwi tal-ġebel fil-pjazez u f'niċċ fit-toroq.

Fir-rahall ta' Hal Tarxien, fejn l-istorja tehodna lura sew fis-snin, id-devozzjoni lejn San Ġużepp minn dejjem kienet wahda qawwija tant li illum f'dan ir-rahall nsibu numru ta' niċċ bl-istatwa ta' San Ġużepp, altar u fratellanza ma' statwa fil-knisja parrokkjali.

Imorru lura lejn l-1 ta' Marzu 1624 meta b'Digriet mogħti mill-Isqof Mons. Don Baldassare Cagliares żewġt irġiel li kienu Ġulju Veneziano u Ġulju Galdes ġew mogħtija l-ahhar kappella li kienet in-naħa tal-bieb tal-ġenb u li kienet iddedikata San Ġużepp. Dawn bdew jiehdu hsieb din il-kappella u waqqfu legat ta' tliet skudi fis-sena biex tkun tista' ssir il-festa. Tliet snin wara, jiġifieri fl-1627 hadu hsieb li jsir kwadru fuq dan l-artal. Dan il-kwadru kien hemm fil-Familja Mqaddsa u snin wara kien ġiet inkluża fil-kwadru l-figura tal-Missier Etern. Ghalkemm ma nafux eżatt min għamel dan il-kwadru, bosta huma daww li jattribwixxu dan ix-xogħol lill-Artist Francesco Zahra.

Fuq dan l-istess artal b'digriet ta' l-Isqof Fra Paolo Alpheran de Bussan ta' nhar is-17 ta' Settembru 1748 kienet ġiet imwaqqfa s-Sodalità ta' Ġesù Bambin.

Tkompli tinfirex id-devozzjoni lejn San Ġużepp madwar ir-rahall kollu fejn matul is-snin twaqqfu diversi niċċ li fihom tpoġġiet għal qima tal-fidili l-istatwa ta' San Ġużepp. Fost dawn, wahda f'kantuniera fi Triq San Ġużepp bejn Hal Tarxien u Rahal Ġdid. Hawnhekk il-Qaddis narawh qieghed jerfa' lil Ġesù Bambin b'idu l-leminija. Din in-niċċa kienet saret lejn nofs is-seklu dsatax. F'niċċa ohra li tinsab fi Triq Santa Tereza naraw lill-qaddis qieghed imexxi minn idu lill-Bambin Ġesù bħalma narawh fl-istatwa ta' San Ġużepp li tintuża fil-festa

ta' Hal Ghaxaq. Saret fis-sena 1903, kienet inġiebet mill-Kalkara u kull sena kienet tintrama b'mod xieraq għall-festa tal-qaddis nhar id-19 ta' Marzu. Fi Triq Santa marija niltaqghu ma' statwa ta' San Ġużepp li tixbah hafna lil dik li hadem Abraham Gatt għall-kolleġġjata ta' Bormla. In-niċċa ġiet mibnija ma' l-istess dar li tinsab magħha mill-familja Grima fil-bidu tas-seklu għoxrin.


Statwa li tinsab fi Triq Paola ma' faċċata ta' dar privata quddiem Villa Lanzon. Saret lejn nofs is-seklu għoxrin u hemm min jghid li dak li kien jiehu hsiebha kien dawwarha bid-dawl elettriku eżatt kif dan kien twassal lejn ir-rahall fis-sena 1926.

Quddiem il-knisja parrokkjali tal-Lunzjata ma' dar privata naraw niċċa sabiha maħduma f'ghamla tonda bi statwa helwa hafna fiha. San Ġużepp jidher qieghed iżomm minn idejh lil Ġesù Bambin fil-waqt li dan narawh jipprova jiġbed l-attenzjoni tal-Qaddis biex jerfghu. Fi skrizzjoni li hemm ma' din in-niċċa naqraw li l-Isqof Don Mauro Caruana fl-1915 kien ta' 100 Jum Indulġenza lil kul min jitlob quddiem din ix-xbieha.

Nistgħu nġid li l-aktar statwa riċenti li saret ta' dan il-qaddis fir-rahall ta' Hal Tarxien insibuha fi Triq ix-Xintill fejn naraw li l-istatwa kienet tpoġġiet nhar l-ewwel ta' Mejju tas-sena 1991. Qabel f'din in-niċċa ma kien hemm l-ebda statwa. Jingħad li sid id-dar minn dejjem xtaq li jpoġġi fiha statwa tas-S.S.M.U. Salvatur iżda għal xi raġuni dan qatt ma rnexxielu jagħmilha, sakemm imbagħad Indri Bonavia li kien sar is-sid il-ġdid tad-dar ġab statwa mingħand id-Ditta Silver Craft Limited u poġġieha fin-niċċa biex din tbierket mill-Kappillan tal-parroċċa Dun Walter Cauchi nhar l-1 ta' Mejju 1991.

Dwar San Ġużepp f'Hal Tarxien hemm wisq aktar xi tghid, fost dawn il-Fratellanza tal-Qaddis u l-Knisja ta' San Ġużepp fost l-ohrajn. Dwar dan jekk il-Bambin irid nikteb f'haġġa ohra ta' dan il-ktieb.

**Il-festa t-tajba lil kulhadd.**



L-artal ta' San Ġużepp – parroċċa Hal Tarxien